

महाराष्ट्र शासन

क्रमांक: बीयुडी-१६२५/६३२/प्र.क्र.२१७/विमान-२
सामान्य प्रशासन विभाग,
मादाम कामा मार्ग, हुतात्मा राजगुरु चौक,
मंत्रालय, विस्तार भवन, मुंबई -४०० ०३२
दिनांक : ९ डिसेंबर, २०२५

विषय:-राज्यातील विमानतळांच्या विकासाकरीता महाराष्ट्र विमानतळ विकास
कंपनीस निधी वितरीत करणेबाबत.

वाचा:-१)वित्त विभागाचे परिपत्रक, क्र. अर्थसं-२०२५/प्र.क्र.४४/अर्थ-३,
दि.०७.०४.२०२४.

२) उपाध्यक्ष व व्यवस्थापकीय संचालक, महाराष्ट्र विमानतळ विकास कंपनी,
मुंबई यांचे पत्र क्र.मविविकं/२०२४/वित्त व लेखा/, दि.१७ जुलै, २०२५.

३) या विभागाचे समक्रमांकाचे दि.२१.११.२०२५ रोजीचे ज्ञापन

शासन ज्ञापन :-

उपरोक्त वाचा येथील अनुक्रमांक ३ वरील शासन ज्ञापन अधिक्रमित करून पुढीलप्रमाणे आदेशित करण्यात येत आहे.

२. राज्यातील विमानतळांच्या विकासासाठी लेखाशिर्ष ३०५३ ०१६४ खाली निधी उपलब्ध करून देण्यात येतो. सन २०२५-२६ या आर्थिक वर्षाकरीता सदर लेखाशिर्षाखाली रु.४२३.०४ कोटी (रु.चारशे तेवीस कोटी चार लक्ष फक्त) इतकी तरतूद अर्थसंकल्पीत करण्यात आली आहे.

३. अर्थसंकल्पीय तरतूदीमधून वित्त विभागाने राज्यातील विमानतळांच्या विकासासाठी लेखाशिर्ष ३०५३ ०१६४ खाली रु.२५३,८२,३२,२००/- (रु. दोनशे त्रेपन्न कोटी ब्याऐंशी लक्ष बत्तीस हजार दोनशे फक्त) इतका निधी अर्थसंकल्पीय वितरण प्रणालीवर (बिम्स प्रणाली) वितरीत केला आहे. सदर निधी महाराष्ट्र विमानतळ विकास कंपनीने केलेल्या मागणीनुसार राज्यातील विमानतळांच्या विकासासाठी खालील तक्त्यातील स्तंभ क्र. १ मधील विमानतळासाठी, स्तंभ क्र. २ मधील कामासाठी, स्तंभ क्र.४ मध्ये दर्शविल्याप्रमाणे महाराष्ट्र विमानतळ विकास कंपनीला वितरीत करण्यास या शासन ज्ञापनान्वये मान्यता देण्यात येत आहे.

(रूपयात)

विमानतळाचे नाव	विमानतळावर करावयाचे काम	आतापर्यंत विमानतळाला वितरीत निधी(रूपये कोटीत)	या शासन ज्ञापनान्वये वितरीत करावयाचा निधी (रूपयात)
१	२	३	४
शिर्डी विमानतळ	शिर्डी विमानतळाकरिता विस्तारीत/नवीन एकात्मिक टर्मिनल इमारती उभारणीची कामे, ऑफ्रॉन विस्तारीकरणाची उर्वरित कामे, सिटीसाईड इमारतीचे व एटीसी टॉवरच्या उभारणीची कामे,	रु.४५५.००	रु.१३६,००,००,०००/-

RCS योजनेअंतर्गत विमानतळे	RCS योजनेअंतर्गत समाविष्ट असलेल्या राज्यातील विमानतळांसाठी लागणाऱ्या विविध सोयीसुविधा देण्यासाठी लागणारा निधी.	रु.१६१.८०	रु.३०,००,००,०००/-
औरंगाबाद विमानतळ	औरंगाबाद विमानतळाच्या १३९ एकर जमिनीचे भूसंपादन	रु.२१७.२३	रु.८७,८२,३२,२००/-
एकूण			रु.२५३,८२,३२,२००/-

४. उपरोक्त खर्च " मागणी क्रमांक ए-७, ३०५३ नागरी विमानचालन, ०२ विमानतळ, १९० सार्वजनिक क्षेत्रातील व इतर उपक्रमातील गुंतवणुका, (००) (०२) विमानतळाच्या विकासाकरिता महाराष्ट्र विमानतळ विकास कंपनीस सहायक अनुदान (कार्यक्रम), (३०५३ ०१६४) ३१ सहायक अनुदाने (वेतनेतर), " या लेखाशिर्षाखाली सन २०२५-२०२६ या आर्थिक वर्षाकरिता मंजूर तरतुदीतून भागविण्यात यावा.

५. बिम्स प्रणालीवर निधी वितरणासाठी सह सचिव / उप सचिव, सामान्य प्रशासन विभाग (विमानचालन, मंत्रालय, मुंबई (A००३६)) हे नियंत्रक अधिकारी म्हणून नियुक्त करण्यात आले आहे. सबब, सदर निधी बिम्स प्रणालीवर सह सचिव/उप सचिव, सामान्य प्रशासन विभाग (विमानचालन), मंत्रालय, मुंबई यांना वितरीत करण्यात यावा. संचालनालय स्तरावर देयके अदा करण्यासाठी उपसंचालक, विमानचालन संचालनालय, मुंबई यांना आहरण व संवितरण अधिकारी तसेच संचालक, विमानचालन संचालनालय, मुंबई यांना नियंत्रक अधिकारी म्हणून घोषित करण्यात येत आहे.

६. वितरीत करण्यात येत असलेला सदरहू निधी सशर्त असून ज्या विकासकामांसाठी वितरीत करण्यात आला आहे, त्याच कामांसाठी तो दि.३१ मार्च २०२६ पूर्वी खर्ची पडेल याची खबरदारी महाराष्ट्र विमानतळ विकास कंपनीने घ्यावी. तसेच, वितरीत निधी PLA अथवा बँक खात्यात जमा न करता विहीत प्रयोजनातूनच खर्च होण्याची खातरजमा कंपनीने करावी व खर्च करण्यात आलेल्या निधीबाबत वेळोवेळी आढावा घेऊन विहीत कालावधीत खर्चाचे उपयोगिता प्रमाणपत्र शासनास तसेच महालेखापाल कार्यालयास सादर करावे.

७. अर्थसंकल्प वितरण प्रणालीवर उपलब्ध करून दिलेला निधी कोषागारातून आहरीत करण्यापूर्वी तसेच, खर्च करताना राज्य शासनाची कार्यनियमावली, वित्तीय नियमावली, अर्थसंकल्पीय नियम पुस्तिकेतील तरतुदी तसेच, वित्त विभागाचे, शासन परिपत्रक क्र.अर्थसं २०२५/प्र.क्र.४४/अर्थ-३, दि.७ एप्रिल, २०२५, मधील मार्गदर्शक सूचनांचे काटेकोरपणे पालन करावे.

८. सदर शासन ज्ञापन नियोजन विभागाने अनौपचारिक संदर्भ क्र. अनौ.सं.क्र.४४६/१४४३, दि.०५.०९.२०२५ व वित्त विभागाने अनौपचारिक संदर्भ क्र.अनौ.सं.क्र. ५६०/व्यय-४, दि.०६.११.२०२५ अन्वये दिलेल्या सहमतीनुसार निर्गमित करण्यात येत आहे.

९. सदर शासन ज्ञापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०२५१२०९१५३७४१४९०७ असा आहे. हे आदेश डिजिटल स्वाक्षरीने साक्षांकित करून काढण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

(वर्षा तांडेल)

अवर सचिव, महाराष्ट्र शासन

प्रति,

१. उपाध्यक्ष तथा व्यवस्थापकीय संचालक, महाराष्ट्र विमानतळ विकास कंपनी मर्या., मुंबई

२. संचालक, विमानचालन संचालनालय, जुहू विमानतळ, मुंबई.
३. उपसंचालक, विमानचालन संचालनालय, जुहू विमानतळ, मुंबई.
४. महालेखापाल, (लेखा परिक्षा)/ (लेखा अनुज्ञेयता),महाराष्ट्र राज्य, मुंबई.
५. अधिदान व लेखा अधिकारी, मुंबई.
६. निवासी लेखा परीक्षक, मुंबई.
७. कक्ष अधिकारी, कार्या-१४४३, नियोजन विभाग, मंत्रालय, मुंबई.
८. कक्ष अधिकारी, कार्या-व्यय ४, वित्त विभाग, मंत्रालय, मुंबई.
९. कक्ष अधिकारी, कार्या-२५, सामान्य प्रशासन विभाग, मंत्रालय, मुंबई.
१०. निवडनस्ती